

AVVIŻI

1. Il-Ħadd 7 u 21 ta' Jannar 2018 fit-3.00p.m.
Il-Ħadd 4 u 18 ta' Frar 2018 fit-3.30p.m.
Il-Ħadd 4 u 18 ta' Marzu 2018 fl-4.00p.m.
Il-Ħadd 1 u 15 ta' April 2018 fil-5.30p.m.
2. Dawk li qalghu xi grazzja huma mheġġa li jiktbulna l-grazzja u jaghtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji minghajr isem shih, indirizz u numru tat-telefown ma jgħux ikkunsidrati.** Jekk ma tkunux tridu li jidher isimkom fuq il-fuljett dan ma jgħix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
3. Inheġġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Ġuza u l-Girgenti. Dawn il-kotba u l-brochure jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuza Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella minghand xi membru tal-Kumitat.
6. Kopji antiki ta' dan il-fuljett jistgħu jinqraw minn fuq il-website.
7. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

Best Print - Qrendi

NEWSPAPER POST VO/0236

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 113

Jannar 2018

JITQASSAM BLA HLAS



Ġuza Mifsud meta kienet takkumpanja l-Vjatku

**Il-Kumitat Moviment Madonna tal-Konsagrazzjoni
jixtieq iwassal l-isbaħ xewqat tiegħu
għas-sena 2018
lill-membri kollha tal-Moviment,
lill-qarrejja ta' dan il-fuljett,
lill-Maltin u l-Għawdxin kollha u 'l proximu kollu.
Mulej ibgħat il-paċi Tiegħek fuq id-dinja kollha,
għaaqqad il-ġnus f'imħabbtek u aġhti s-serħan lil min qiegħed ibati.**

INSIRU NAFU AKTAR LIL ĠUŻA MIFSUD (*il-hames parti*)

Meta Itaqgħet ma' Dun Ġorġ Preca

Ġuża tgħid : “L-ewwel darba li jiena mort għand Dun Ġorġ Preca kien qiegħed iqarar il-Ħamrun, fil-Knisja ta’ San Gejtanu, u għidtlu, ‘Jiena ġejt għandek illum biex tagħmilli qrara generali.’ Hu staqsieni fejn inqerr issoltu u jiena għidtlu li kont inqerr għand Dun Ġorġ Mercieca. Għidtlu li dan Dun Ġorġ Mercieca, il-konfessur tiegħi, ma riedx jagħmilli din il-qrara u Dun Ġorġ Preca qalli, ‘Dun Ġorġ Mercieca ma għamilhielekx din il-qrara, u kun af li lanqas Dun Ġorġ Preca mhu ha jagħmilhielek. Din il-qrara tagħmilha mkien, int lanqas kapaċi tagħmel dnub venjal, aħseb u ara dnub mejjet. U peress li qed tgħidli li l-konfessur tiegħek hu Dun Ġorġ Mercieca aħjar, għax aktar insir nafek.’...”

Meta kelli l-kuntatt mal-Madonna jiena mort għand Dun Ġorġ Mercieca u għidtlu bl-affarijiet li jiena kelli f’dik il-ġimgħa bil-lejl. Hu qalli, ‘Jiena ha nibda nitlob għalik hafna aktar milli kont nitlob u ibda ikteb dawn l-affarijiet li qegħdin jgħaddu minnek bħalissa.’ Imma jiena għal xi parir kbir kont immur ukoll għand Dun Ġorġ Preca u lil dan għidtlu b’dan il-messaġġ u meta beda jifhimni staqsejtu, ‘Bħala mara x’ nista’ nagħmel?’ Hu wegibni, ‘Bħala mara tista’ taħdem hafna u hafna u tista’ tagħmel hafna ġid. Tibza’ minn hadd, qawwi qalbek, la tibza minn hadd, għax jiena naf x’kalvarju għaddejt min-naħa tal-Knisja meta ftaħt il-bibien tad-duttrina. U inti wkoll ha tgħaddi minn Kalvarju kbir hafna. Rigward min-naħa tal-Knisja ha tbatu hafna u anka min-naħa ta’ xi haġa oħra wkoll ha tbatu għax fil-ġejjieni tiegħek ha ssib hafna nies b’nuqqas ta’ fidi li ma jemmnux f’Alla. Ha jkollok hafna ntoppi imma hadd mhu ha jagħmilli xejn għax miegħek hemm l-Id t’Alla u tal-Madonna li qegħda tispiralek u ġgiblek dawn il-viżjonijiet.

Agħmel fidi kbira f’Alla, qawwi qalbek, tibza’ minn hadd, kun sempliċi u umli u jiena ha ngħidlek binti, u mbierkek b’idejja t-tnejn, illi hadd m’hu ha jagħmilli xejn, għaliex id-dgħajsa ta’ San Pietru li waqqaf Kristu meta kien fid-dinja, bil-mewġ kollu tal-baħar li kellha kontrieha, hadd ma jista’ jfarrakha. Inti bniedma li għadek magħluqa u ma jaf bik hadd, imma jiena qed inhossni li qed inkun hafna ispirat fuqek u fil-ġejjieni permezz tal-Madonna, illi tagħha qed ikollok hafna kuntatti, kemm f’Malta u fid-dinja kollha ha jsir hafna ġid kemm spiritwali u kemm temporali.’

Meta, jiena għidtlu li rajt is-Sinjura tal-Ħajja, Dun Ġorġ Preca kien qalli li jaf hafna affarijiet, ‘u l-Madonna mhix ser tieqaf hawn miegħek. Jiena lil Ġesu fit-tqarbin qiegħed noħodlu rasu fuqek.’ Jiena meta kont qed inkellmu qabadni ftit tal-bard imma offrejtu lill-Madonna. Qalli, ‘Il-Mulej ha jinqeda bik’. Jien għidtlu, ‘Dun Ġorġ, imma inti ma taranix li jiena dgħajfa hafna għal dawn l-affarijiet?’ Qalli, ‘Jiena ha ngħidlek biex thalli kollox fl-Id tal-Providenza t’Alla għax Alla jinqeda b’min irid. Ftit granet ilu sirt naf li Ġesu qiegħed jinqeda bik biex tikkonverti l-erwieh.’”

Soċja tal-Mużew

Ma setax jonqos li Ġuża tiġi mħajra sabiex issir membru tas-Soċjeta tal-Mużew. Filfatt kitbet hekk lid-Direttur Spiritwali tagħha: "Dun, għandi diffikultà x’nistaqsik. Ġietni soċja tal-Mużew u ġennitni biex nidhol fil-Mużew, għax qaltli, 'Ġesu qiegħed issejjahlek.' U jiena għidtilha, 'Is-sejha ta’ Ġesu tagħrafha permezz tad-Direttur Spiritwali tiegħek.'

U hija qaltli, 'Trid ngħidulu aħna lil Dun Ġorġ minflok li tgħidli inti forsi aktar jiddeciedi li jhallik tidhol fl-għaqda tagħna?' U jiena għidtilha, 'Ma hemmx għalfejn għaliex inhossni ndifferenti hafna li nidhol fl-għaqda tagħkom, għax inhossni m’iniex imsejjha biex nidhol fil-Mużew. Imbagħad fuq kollox jirraġa l-Bambin, jagħmel bija dak kollu li jrid u li jogħoġbu.’”

Dwar dan tgħid ukoll li fiż-żmien meta kienet marret tkellem lil Dun Ġorġ Preca, “kienet mietet waħda soċja tal-Mużew u dan Dun Ġorġ qalli, ‘Nixtieq tiehu postha u ssir membru tal-Mużew.’ Qbiżt jien u għidtlu, ‘Dun Ġorġ Mercieca jgħidli li ma jgħoddx għalija u ma jridnix immur hemm ġew.’ Qalli, ‘Brava li għidtlu li hu qallek hekk għax issa lanqas jiena ma rridek li tidhol fil-Mużew.’”

Membru f’hafna għaqdiet

Fil-laqgħa tat-talb tat-2 ta’ Awwissu 1992 Ġuża qalet: “Jiena f’kollox kont imdahhla: Azzjoni Kattolika, Figlie di Maria, f’kollox kont imdahhla jiena. Mingħajr biżgħa, mingħajr xejn qed ngħidilkom. Ma rridx noqgħod naħbihom dawn l-affarijiet.” Kienet ukoll fil-Lampa l-Ħajja, grupp li kienu jagħmlu adorazzjoni Ewkaristika. Hija tgħid, "Jiena kont noħodha s-Sibt għax kont ninzel minn hawn ftit kmieni nhar ta’ Sibt u nagħmel nofs siegħa. Kont niehu anka hsieb dawki li

jagħmlu s-siegħa ta' l-adorazzjoni imma per eżempju, mill-fidi ta' dak iż-żmien għal tallum hemm differenza kbira hafna.”

Fl-laqgħa li għamlet id-dar tagħha fl-1988 fl-okkazzjoni ta' għeluq sninha, hija qalet: “Dejjem ħdimtilha lill-Madonna, kont fil-kongregazzjoni, ta' disa' snin kont fil-kongregazzjoni jiena u kont naħdmilha lill-Madonna. Kont naħdmilha, nigbru għall-knisja dak iż-żmien kont għadni tfal hu, kont mas-sorijiet. Dejjem qdejtha mill-aħjar stajt lill-Madonna.”

Kienet ukoll delegata tal-morda, jiġifieri tmur iżżurhom, taqdihom f'li jkollhom bżonn u ġieli anka ħadtilhom l-ikel. Izda ma' hafna l-aktar li kienet magħrufa kien għall-att kbir ta' familji li ppreparat biex jagħmlu l-att tal-konsagrazzjoni lill-Qalb ta' Ġesù u l-Qalb ta' Marija. Dan l-aktar li kienet tagħmlu kien wara li taqdi dmirha lejn il-familja. Waqt il-laqgħa tat-2 ta' Awissu 1992 hija tgħid, “u mbagħad filgħaxija, skużawni ta, skużawni jekk triduni ngħidielkom dina nista ngħidilkom, kont naqbad landa tal-kunserva bl-ilma, nagħmilha ma saqajja biex inxedd biċċa sandli f'saqajja u mmur inħabbat in-nies għall-atti tal-Konsagrazzjoni. Dak kien l-iżvog tiegħi...”

Ġuża Missjunarja

Il-missjoni minn dejjem kienet hafna għal qalbha u mhux l-ewwel darba li tat il-pensjoni tagħha għall-missjoni, filwaqt li kienet tkompli ma' kull missjunarju li jitla' l-Girgenti. Waqt il-laqgħa tat-2 ta' Awissu 1992 hija tgħid: “U rrid inkompli għax jien ma ngħidilkomx kemm ilni Ġuża missjunarja ta. Ilni minn meta kelli snin hafna zghar nigbor għall-missjoni u nagħmel l-affarijiet. Ommi kienet trabbi l-animali, dundjani jew tigieg u per każu tgħid, 'dawn l-erbgħa dundjani ha nbiegħhom u l-flus ha nagħtihom għall-missjoni,' alavolja konna foqra hafna. Tgħidx kemm ilni missjunarja, anka ommi kienet tgħallimni fuq il-missjoni...”

Takkumpanja L-Vjatu

L-imħabba tagħha lejn l-Ewkaristija u lejn il-proxxmu kienet magħgħuna fiha sa minn kmieni. Fil-laqgħa tat-2 ta' Awissu 1992 hija tgħid hekk: “U tant kont niehu gost bl-għodda ta' Alla ħbieb, ma noqgħodux nitkerrħu meta jkollna l-għodda t'Alla ha jersqu lejn il-qraba tagħna, lejn xi hadd marid mill-qraba tagħna. Għalfejn għandna noħduhom bi kbar meta jibdew resqin l-għodda ta' Alla? Fil-11p.m. jew is-siegħa ta' billejl kien idoqq il-Vjatu, dari hekk konna Monsinjur.

Per eżempju jiena minn jaf kemm-il darba lil ommi kont ngħidilha, 'Ma sejra.' Tgħidli, 'Binti mur.' Konna ngħidu l-litanija tas-soltu, *Kyrie Eleison, Christe Eleison* kien jgħidhjelna Dun Ġuzepp ta' Randa, sakemm iqarbnu u jagħmlulhom is-sagramenti, ikun raġel jew tkun mara, imma illum, illum dawn l-affarijiet baħħ. Illum tgħidhom jgħaddu ż-żmien bik. Dawn l-affarijiet lill-Mulej tlabthomlu minn kmieni, niehu gost bihom per eżempju.”

Meta Kienet Tmur Il-Fawwara

Ġuża tirrakkonta wkoll li kienet taf lil Isqof Gonzi. F'messaġġ li nqara fil-laqgħa ta' Marzu 1996 hija tgħid:

“Dana l-Isqof Gonzi kien jiġi fl-għelieqi tagħna u kien jagħtina hafna affarijiet minn kliemu sbieħ. Giet li kien iqaddes xi quddies a go dik il-Knisja zghira tal-Fawwara, mhux l-ewwel darba li qaddes hemmhekk u anka jiena kont immur ma xi hadd biex ngħinu xi haġa. Dak iż-żmien kien hemm naqra skola zghira fl-inħawi ta' hemm ġew, tal-Fawwara, u konna nagħmlu l-quddies. Daqqa kien jiġi jqaddisha bħalma qed ngħidilkom jiena dana l-Isqof Gonzi, daqqa kien jiġi jqaddisha dak li jieħu ħsieb il-morda tal-Providenza, Dun Mikiel Azzopardi. Min jaf kemm għamiltlu kafe jiena lil dak hemm ġew, illestejtlu kafe u kien jgħidli affarijiet. Jiena għandi hafna ittri sbieħ minn ta' dana il-Monsinjur Dun Mikiel Azzopardi...”

Imbagħad jiena kienu jwassluni sa nofs it-triq, sat-Troll, għax kien ikun ix-xogħol u ommi kienet tgħidli: ‘Kif tillesti minn dik il-funzjoni tal-Fawwara, ibqa' ġejja għaliex ikollok ix-xogħol x'tagħmel fil-għaxija.' Daqqa kont immur fis-siegħa, oħra kont immur fis-sagħtejn, oħra kont immur f'nofsinhar għaliex konna nagħmlu l-purċissjoni mill-Kappella tal-Karmnu għall-Kappella tal-Lunzjata. Il-purċissjoni konna nagħmluha bit-tfal tal-iskola u b'dawn is-sacerdoti.”

Taħrieka għal xhieda

L-inkwiet għandu għal kulhadd, Ġuża xejn inqas, kienet bniedma bħalna. Filfatt kellha tgħaddi anka mill-esperjenza li tiġi mħarrka bħala xhud f'kawża privata mill-Pulizija Esekuttiva. Il-kontenut jgħid hekk, “B'din jien inħarrkek sabiex tidher quddiem il-Qorti Kriminali tal-Pulizija Ġudizzjarja tal-Belt fit-8 ta' Frar 1945 fid-9 ta' filgħodu u tagħti x-xhieda tiegħek fil-kawża: Ġiuseppa Calleja vs Rozi Bonello. Illum it-30 ta' Jannar 1945.”

Sylvana Spiteri LL.D.

KONSAGRAZZJONI TAL-FAMILJI LILL-QLUB TA' ĠESU U TA' MARIJA

Ġuża Mifsud kienet magħrufa ma' hafna Sigġiwin għall-ammont kbir ta' familji li kienet hejjiet sabiex jagħmlu l-konsagrazzjoni tal-familja tagħhom. Dawk li jixtiequ jagħmlu l-konsagrazzjoni tal-familja waqt li laqgħa ta' Mejju 2018 huma ġentilment mitluba jgħaddulna d-dettalji tagħhom: email: ourladyofconsecration@gmail.com jew Facebook (Madonna tal-Konsagrazzjoni) jew ittra f'6, Sqaq 2, Triq il-Kbira, Sigġiewi jew ikellmu lill-membri tal-Kumitat.

LIVE STREAMING

TAL-LAQGHAT TA' TALB FIL-GIRGENTI

F'dawn l-aħħar xhur, il-laqgħat ta' talb li jsiru kull l-ewwel u kull tiolet Hadd tax-xahar fil-Girgenti qegħdin jixxandru *live* fuq il-paġna ta' *Facebook* Madonna tal-Konsagrazzjoni. Dan huwa mezz kif dawk li ma' jkunux jistgħu jattendu għal-laqgħat, xorta jkunux jistgħu isegwu t-talb li jsir u jhallu l-kummenti u l-intenzjonijiet tagħhom. Inhegġgukom sabiex dejjem tagħmlu *share* kemm tal-laqgħat kif ukoll tal-informazzjoni l-oħra li tittella' fuq il-paġna Madonna tal-Konsagrazzjoni.

INSELLMU L-MEMORJA TA'...

Dan l-aħħar sirna nafu li Charles Attard mar jiltaqa' mal-Mulej u mal-Madonna li tant ħabb. Charles dam snin twal membru tal-Kumitat Madonna tal-Konsagrazzjoni. Għal diversi snin kien itella lil Ġuża bil-karozza tiegħu waqt il-laqgħa ta' Mejju meta jsir il-pellegrinaġġ mit-tarf tat-triq il-qadima. Kien ukoll magħha meta marret biex iżżur il-post fejn tallega li kellha l-viżjoni ta' San Mikiel u dakinhar tgħid li kellha l-viżjoni ta' San Ġużepp. Mulej agħtih il-mistrieħ ta' dejjem....

RINGRAZZJAMENT

Il-Kumitat Moviment Madonna tal-Konsagrazzjoni jirringrazzja lil dawk il-qarrejja li jibgħatu xi donazzjoni sabiex itaffu ftit mill-ispejjeż ta' dan il-fuljett. Għalkemm il-Fuljett jitqassam bla ħlas imma l-ispejjeż tal-istampar u tal-posta huma sostanzjali u għaldaqstant kull donazzjoni hija ferm apprezzata. Inwegħdu t-talb tagħna lil dawn il-benefatturi. Il-Mulej iberrikkom, il-Madonna iżżommkom taħt il-protezzjoni tagħha u Ġuża Mifsud tinterċedi għalikom fil-bżonnijiet tagħkom.

TALBA

Sinjur Alla ta' l-Eżerciti ixhet il-ħarsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfaħħrek u filwaqt li niżżik ħajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*

GRAZZJI MAQLUGHA

N.N. miż-Żurriek kitbet hekk: Membru tal-familja tiegħi kellu problema fl-istonku. Ha hafna pilloli imma kien kollu għal xejn, għalhekk il-professur ordna li din il-persuna tagħmel xi testijiet. Jiena tlabt għalih lil Alla, lill-Madonna tal-Konsagrazzjoni u lil Ġuża Mifsud. Wara li għamel it-testijiet irriżulta li ma kellu xejn gravi, imma kundizzjoni li jrid jgħix biha. Għalhekk niringrazzja lil Alla li bl-interċessjoni tal-Madonna tal-Konsagrazzjoni u ta' Ġuża Mifsud qlajt din il-grazzja.

F'ittra oħra tikteb hekk: Kelli nagħmel xi testijiet mediċi u kont qed nibza hafna li jkolli nagħmel operazzjoni. Hallejt kollox f'idejn Alla, l-Madonna tal-Konsagrazzjoni u Ġuża Mifsud. Ir-riżultati ħarġu kollha tajbin. Ta' dan niringrazzja lil Alla li bl-interċessjoni tal-Madonna tal-Konsagrazzjoni u ta' Ġuża Mifsud qlajt din il-grazzja.

Hafna jtkellmu magħna u jgħidulna li qalghu grazzji bl-interċessjoni ta' Ġuża Mifsud. Inhegġgukom sabiex tinfirmawna b'dawn il-grazzji bil-miktub. Min isib diffikultà biex jagħmel dan, javviċina lill-membri tal-Kumitat u ahna noffru kull assistenza sabiex jinkitbu dawn il-grazzji. Il-grazzji jistgħu jintbagħtu f'16, Triq San Ġakbu, s-Sigġiewi